

जेडीए के अफसरों की सांठगांठ से जीरो सेटबैक में बन रहा बहुमंजिला कॉम्पलेक्स

धावास रोड पर जगदम्बा नगर स्थित भूखंड संख्या डी-227 का मामला



धावास रोड पर जीरो सेटबैक पर बना बेसमेंट समेत दो मंजिला कॉम्पलेक्स

जयपुर (का.सं।) "बाड़ की खेत को खाए तो खवाली कौन करे?" यह कथन जेडीए प्रशासन पर फिट बैठता है। करणी विहार क्षेत्र के धावास रोड पर जगदम्बा नगर में भूखंड संख्या डी-227 में जीरो सेटबैक में बन रही बहुमंजिला इमारत को तोड़ने की फाइल पिछले एक माह से जेडीए के अधिकारियों की टेबल पर घूम रही है, लेकिन कोई कार्रवाई करने को तैयार नहीं। मजेदार बात यह है कि मुख्य प्रवर्तन अधिकारी रघुवीर सैनी ने एक माह पहले 19 जनवरी को कार्रवाई के निर्देश दिए थे, लेकिन प्रवर्तन अधिकारी ने फाइल ही दबा दी। इसके बाद 3 फरवरी को जेडीए कमिश्नर के ऑफिस से शिकायत पुनः प्रवर्तन विंग में पहुंची। जिस पर रघुवीर सैनी ने 3 दिन में अवैध बिल्डिंग तोड़ने के लिए प्रवर्तन अधिकारी श्रीराम बडसरा को कहा, लेकिन आज तक कार्रवाई नहीं हुई।

- मुख्य प्रवर्तन अधिकारी रघुवीर सैनी ने एक माह पहले कार्रवाई के निर्देश दिए थे, प्रवर्तन अधिकारी ने फाइल दबा दी
- 3 फरवरी को जेडीए कमिश्नर के ऑफिस से शिकायत पुनः प्रवर्तन विंग में पहुंची; जिस पर रघुवीर सैनी ने 3 दिन में अवैध बिल्डिंग तोड़ने को कहा, फिर भी आज तक कार्रवाई नहीं हुई

देखकर रघुवीर सैनी ने शिकायती पत्र उप नियंत्रक प्रवर्तन पुनम कुमार और पृथ्वीराज नगर के प्रवर्तन अधिकारी श्रीराम बडसरा को मार्क किया। जिस पर सैनी ने लिखा कि करीब 150 वर्गफुट से ज्यादा जमीन पर बेसमेंट समेत दो मंजिला व्यावसायिक कॉम्पलेक्स अवैध तरीके से बनाई जा रही है। मामला गंभीर प्रकृति का है, इस पर तुरंत कार्रवाई करें। इस प्लॉट पर आगे अवैध निर्माण कार्य नहीं होना चाहिए। तीन दिन में मौका रिपोर्ट प्रस्तुत करें। मजेदार बात यह है मुख्य नियंत्रक प्रवर्तन रघुवीर सैनी के इन आदेशों की ध्वजियां उनके ही अधीनस्थ प्रवर्तन अधिकारी ने उड़ाईं। अवैध निर्माण पर तीन दिन में कार्रवाई करना तो दूर, प्रवर्तन अधिकारी ने मौका रिपोर्ट तक पेश नहीं

विधायकों की नहीं, अफसरों की चलती है : व्यास

जयपुर (विसं।) जोधपुर के सूरसागर से वरिष्ठ विधायक सूर्यकांत व्यास ने गहलोट सरकार से पेट्रोल व डीजल में राज्य के करों में कमी करने की मांग की। उन्होंने विधायकों की अनुशंसा पर सड़क निर्माण की घोषणा पर कहा कि वर्तमान में विधायकों की नहीं, अधिकारियों की चलती है। ऐसे में यह तय किया जाना चाहिए कि कौन सी सड़क विधायक की अनुशंसा पर बनेगी। प्रदेश में सरकार ने स्कूलों तो खोल दी, लेकिन वहां पर संशाधनों व स्टाफ की कमी के चलते बच्चों को शिक्षा नहीं मिल पा रही है। मेरे क्षेत्र की आठवीं कक्षा तक की कई स्कूलों में महज चार कमरे हैं।

इनमें से एक कमरा आंगनबाड़ी के कार्य में उपयोग लिया जाता है। तीन कमरों में 4 मास्टर आठवीं तक की कक्षा लगाते हैं। स्थिति यह है कि एक स्कूल में चौथी कक्षा का बच्चा, उन्हें मुख्यमंत्री तक का नाम नहीं बता पाया। जबकि मुख्यमंत्री स्वयं जोधपुर से आते हैं। "जोधपुर का विकास नहीं होना...मां को ब्याव मां पुरसनवाली, फिर भी म्हे भूखा है...जैसी स्थिति है!" सरकार की घोषणा के बाद सालभर में ट्यूबवेल तक नहीं लगा। अधिकारी सुनते ही नहीं है। इसकी प्रमुख वजह यह है कि सरकार की ओर से कार्यों की घोषणा तो की जा रही है, लेकिन मॉनिटरिंग नहीं हो रही। अगर मॉनिटरिंग होती तो जोधपुर विकास में चमक जाता।

ए.डी.जी. दिनेश एम.एन. ने पदभार संभाला

जयपुर। पुलिस मुख्यालय की अपराध शाखा की ओर से अतिरिक्त महानिदेशक अपराध के पद पर पदस्थापित रहे डॉ. रवि प्रकाश मेहरड़ा को पदोन्नति के बाद महानिदेशक सिविल राइट्स एवं साइबर क्राइम पद पर पदस्थापन होने पर भावभीनी विदाई दी गई। इससे पूर्व उन्होंने बुधवार को अतिरिक्त महानिदेशक अपराध पद का



- डॉ. रवि प्रकाश मेहरड़ा को अपराध शाखा ने भावभीनी विदाई दी

की प्रशंसा की एवं उत्कृष्ट नेतृत्व प्रदान करने के लिए आभार जताया। अपराध शाखा में पदस्थापित रहे पुलिस महानिरीक्षक राजेंद्र सिंह, उपमहानिरीक्षक अनिल कुमार टांक तथा प्रीति चंद्र एवं पुलिस अधीक्षक शरद चौधरी को भी नव पदस्थापन पर विदाई दी गई। उपमहानिरीक्षक राहुल प्रकाश एवं राहुल कोटोकी ने नव पदस्थापित अधिकारियों को स्मृति चिन्ह प्रदान किया। अपराध शाखा ने उन्हें माल्यापर्ण कर विदाई दी।

पदभार भारतीय पुलिस सेवा के वर्ष 1995 बैच के अधिकारी दिनेश एम.एन. को सौंपा। डॉ. मेहरड़ा ने अपराध शाखा में विगत सवा दो वर्ष के कार्यकाल में मिले सहयोग के लिए सभी का धन्यवाद किया। उपमहानिरीक्षक राहुल प्रकाश एवं राहुल कोटोकी सहित सभी अधिकारियों ने डॉ. मेहरड़ा के सरल व सहज व्यवहार

डॉ. राजीव बगरहट्टा ने साझा किए अनुभव



एस.एम.एस. मेडिकल कॉलेज के लिटरेचर फेस्टिवल डॉ. राजीव बगरहट्टा, डॉ. सुधीर भंडारी, डॉ. अशोक गुप्ता, डॉ. कुसुम गौड़ समेत कई लोग मौजूद थे।

जयपुर। वरिष्ठ प्लेड बुक लिखने के पीछे मेरा उद्देश्य था कि मैं अपने पिता की कहानी को अपने बच्चों के बयान कर सकूँ। कैसे उन्होंने पीटीआई टीचर से शुरुआत की और पीएचडी करते हुए मेडिकल क्षेत्र में काम किया। इसकी एक संघर्षरत कहानी इस बुक में है। एस.एम.एस. मेडिकल कॉलेज के प्लेटिनम जुबली सेलिब्रेशन में आयोजित हुए लिटरेचर फेस्टिवल साहित्य परिचर्चा में प्रिंसिपल डॉ. राजीव बगरहट्टा ने यह बात कही। डॉ. कुसुम गौड़ समेत अन्य डॉक्टर्स की बुक पर भी चर्चा हुई। लाइब्रेरी सैमिनार हॉल में आयोजित हुए इस कार्यक्रम में आर्युएसएच के कुलपति डॉ. सुधीर भंडारी वरिष्ठ अतिथि उपस्थित

रहे। उन्होंने कहा कि साहित्य समाज में पॉजिटिव एनर्जी लाता है। संयोजक डॉ. अमित शर्मा ने बताया कि इस कार्यक्रम में प्रबुद्ध चिकित्सक लेखकों ने भाग लिया। कार्यक्रम में डॉ. राजीव बगरहट्टा की पुस्तक वेल प्लेड डॉ. शिव गौतम की फिजिकल हेल्थ ऑफ मेंटली इल, डॉ. कुसुम गौड़ की स्वयं की ओर- एक साधक की डायरी से, डॉ. नचिकेत व्यास की मेडोकांस और सिद्धार्थ निर्माण की बुक व लास्ट विच ट्रायल पर साहित्य परिचर्चा हुई। यहाँ राजीव के अलावा डॉ. शिव गौतम, हिंदी और अंग्रेजी में डिक्टरी ऑफ कविता, लॉफ्टर शो और पैनल डिस्कशन में भाग लिया। आयोजन संचालित डॉ. अशोक गुप्ता ने बताया आज विजेताओं के नाम की घोषणा की गई।

सोडाला में श्वान की हत्या

जयपुर (का.सं।) सोडाला इलाके में श्वान (कुत्ते) को बेरहमी से पीटने और उसे जान से मारने का मामला सामने आया है। युवती ने स्ट्रीट डॉग को बचाने का प्रयास किया तो आरोपियों ने उसके साथ भी बदतमीजी की। लड़की काफी देर तक डॉग को छोड़ने के लिए प्रार्थना करती रही, लेकिन युवक नहीं माने। कुत्ते को मारने के बाद आरोपी उसे वहीं पटककर चले गए। इसके बाद लड़की ने तीन आरोपियों के खिलाफ कुत्ते की हत्या का मामला दर्ज कराया है। मामला शहर के सोडाला थाना क्षेत्र के सुशीलपुरा का है। पुलिस ने बताया कि यहाँ की रहने वाली फिजियोथैरेपिस्ट विनीता सोनी ने शिकायत दी है कि उसके घर के पास तीन युवकों ने एक कुत्ते को बेरहमी से मार दिया। रिपोर्ट के मुताबिक वारदात मंगलवार शाम करीब पांच बजे की है। उसने अपने घर की बालकनी से देखा कि तीन लड़के एक कुत्ते के सिर पर डंडे से ताबड़तोड़ वार कर रहे हैं। जब नीचे उसे बचाने गई तो भी आरोपी नहीं माने। उन्होंने कहा कि ये कुत्ता पागल है और किसी को काट जाएगा। विनीता ने

कहा कि पागल है तो इसे बांध दो। फिर नगर पालिका को फोन कर दो। डॉग को मारना आपका हक नहीं है, लेकिन वह नहीं माने। विनीता ने बताया कि डॉंडों से मारने से डॉग की तड़प-तड़प कर मौत हो गई। तीनों लड़कों ने उसके साथ भी बदतमीजी की। युवती ने डॉग को मारने की करतूत को अपने मोबाइल में कैद कर लिया। पुलिस को बुलाने की धमकी देने पर तीनों वहां से भाग निकले। इसके बाद उसने एक एनजीओ वालों से कॉन्टैक्ट किया और डॉग के शव को एम आर रोड स्थित वेटनरी हॉस्पिटल में पोस्टमार्टम के लिए भेजा। इसके बाद सोडाला थाने जाकर आरोपियों के खिलाफ स्ट्रीट डॉग को मारने का मामला दर्ज करवाया। युवती ने पुलिस को डॉग को पीट-पीटकर मारने का वीडियो भी दिया है। पुलिस ने मामला दर्ज कर जांच शुरू कर दी है। एसआई धर्मेश कुमार ने बताया- विनीता सोनी नाम की युवती की शिकायत पर एफआईआर दर्ज कर ली गई है। स्ट्रीट डॉग को मारने के मामले में राघव उर्फ मोटा नाम के व्यक्ति की पहचान की है।

'13 जिलों को पानी न मिला तो जनता कांग्रेस-भाजपा दोनों को नहीं बख्खोगी'

विधायक इंद्राज गुर्जर ने सदन में ई.आर.सी.पी. का मुद्दा उठाकर सदन में केन्द्र व राज्य सरकार पर निशाना साधा

-विधानसभा संवाददाता- जयपुर। विधानसभा में बजट पर बहस के दौरान बुधवार को सचिन पायलट समर्थक कांग्रेस विधायक इंद्राज गुर्जर ने ई.आर.सी.पी. को लेकर केन्द्र व राज्य सरकार पर निशाना साधा। गुर्जर ने कहा 13 जिलों में पानी की भारी कमी है। अगर ई.आर.सी.पी. नहीं आई तो हमारे जिलों में पीने का पानी नहीं बचेगा। उन्होंने कहा कि प्रधानमंत्री नरेंद्र मोदी दौसा आए, लेकिन गोलमोल करके चले गए। राजस्थान सरकार और केन्द्र सरकार ई.आर.सी.पी. पर एक दूसरे के पाले में गेंद डाल रहे हैं। जलशक्ति मंत्री राजस्थान के हैं, एक जगह बैठकर इसका समाधान निकाले। अगर हम पानी देने में विफल रहे तो

- उन्होंने कहा कि "आज हम सत्ता में हैं, कल पता नहीं कौन होगा? आगे जनता जवाब मांगेगी कि ईआरसीपी के इस प्रोजेक्ट का लटकाने का दोषी कौन होगा। जिस भी स्तर पर कमियां हैं, हमें उन्हें ठीक करके आगे बढ़ना होगा।"

जनता न कांग्रेस को बख्खोगी और न बीजेपी को। सरकार ने कितने ही अच्छे काम किए हों, लोगों को पानी नहीं मिलता है तो इन सब कामों पर पानी फिर जाता है। आज हम सत्ता में हैं, कल पता नहीं कौन होगा? आगे जनता जवाब मांगेगी कि ईआरसीपी के इस प्रोजेक्ट का लटकाने का दोषी कौन होगा। जिस भी स्तर पर कमियां हैं, हमें उन्हें ठीक करके आगे बढ़ना होगा। इंद्राज गुर्जर ने

ई.आर.सी.पी. पर चर्चा के लिए विधानसभा में विशेष सत्र बुलाने की मांग रखी। जिस पर उपनेता प्रतिपक्ष राजेन्द्र राठौड़ ने इसका समर्थन करते हुए कहा, यह उत्तम सुझाव है। ई.आर.सी.पी. पर सत्र बुलाइए, हम बहस करने को तैयार हैं। कांग्रेस विधायक रघु शर्मा ने राठौड़ पर तंज कसते हुए कहा "राठौड़ साहब, आपके पीछे तो धरातल ही नहीं है।"

पावर बाइक चुराने वाली गैंग पकड़ी

जयपुर। प्रताप नगर पुलिस ने पावर बाइक चोरी करने वाली गैंग पकड़ी है। पुलिस ने दो आरोपियों को गिरफ्तार एवं तीन बाल अपचारियों को निरुद्ध किया है। पुलिस उपायुक्त पूर्व ज्ञान चंद यादव ने बताया कि रानोनीता निवासी गजेंद्र सिंह (18) व अलवर के बानसूर निवासी अनिल सिंह (20) को गिरफ्तार किया है। कोटपुतली के रहने वाले तीन बाल अपचारियों को निरुद्ध किया है। पुलिस ने अब तक 17 बाइक बरामद की है। पुलिस ने बताया कि आरोपी गजेन्द्र सिंह गैंग का सरगना था। वह जयपुर में डिफेंस की तैयारी के लिए आया था। यहां दोस्तों को पावर बाइक चलाते देख वह बाइक चोरी करने लगा। गजेन्द्र को बुलेट सबसे ज्यादा अच्छी लगती थी। इसलिए वह अधिकतर बुलेट ही चोरी करता था। जब तक दिल करता उसे अपने पास रखता फिर बाइक को बेच देता था। चार महीने में गजेन्द्र ने अपने साथियों के साथ मिलकर 40 से अधिक वारदातों का अंजाम दिया। पुलिस ने जब उसके फ्लैट पर दबिश देकर 5 पावर बाइक बरामद की। इसके बाद कांस्टेबल शंकर लाल व बजरंग आरोपियों को अलग-अलग शहरों में बेची गई चोरी की बाइक की बरामदगी के लिए गए।

सदियों पुरानी सैकड़ों पांडुलिपियों के दुर्लभ खजाने की अनूठी प्रदर्शनी

जयपुर, (का.सं।) राजस्थान संस्कृत अकादमी और कला एवं संस्कृति विभाग की ओर से प्रदेश भर में आयोजित किए जा रहे अखिल भारतीय महाकवि माधव महोत्सव के कार्यक्रमों की कड़ी में गणगीरी बाजार जयपुर स्थित वीरेश्वर भवन में राजस्थान संस्कृत अकादमी, वैदिक हैरिटेज एवं पाण्डुलिपि शोध संस्थान जयपुर के संयुक्त तत्वाधान में संयोजित तीन दिवसीय पाण्डुलिपि प्रदर्शनी का उद्घाटन हुआ।



गणगीरी बाजार स्थित वीरेश्वर भवन में तीन दिवसीय पाण्डुलिपि प्रदर्शनी का उद्घाटन हुआ। इस मौके पर संस्कृत शिक्षा विभाग के निदेशक प्रो. भास्कर श्रोत्रिय और जगदगुरु रामानन्दाचार्य संस्कृत विश्वविद्यालय के कुलपति प्रो. रामसेवक दुबे भी मौजूद थे।

ने कहा कि मैं इस कार्यक्रम में आकर अभिभूत हूँ, ऋषि मुनियों की साधना के प्रमाण आज हमें पुनः लेखन की बहुत आवश्यकता है। इन पाण्डुलिपियों का पुनः लेखन कराया जाये। राज. संस्कृति अकादमी सही मायने में संस्कृत संवर्धन के साथ सम्पूर्ण राष्ट्र के लिये महत्वपूर्ण कार्य कर रही है।

ऑडी कार के शोरूम में चोरी करने वाले 3 बदमाश गिरफ्तार

जयपुर। विधायकपुरी पुलिस ने एम.आर. रोड स्थित ऑडी कार के शोरूम में 15 लाख की चोरी करने वाले तीन बदमाशों को गिरफ्तार किया है। डीसीपी योगेश गोयल ने बताया कि 30 जनवरी को ऑडी कार शोरूम के मैनेजर चंदन खंडेलवाल ने मामला दर्ज कराया था। पीड़ित ने बताया कि उनके शोरूम में रखे तिजोरी और सीसीटीवी कैमरों की डीवीआर किसी ने चुरा ली है। पुलिस ने मामला दर्ज कर पहले तो शोरूम में कार्यरत कर्मचारियों से पूछताछ की। इसके बाद संधिध मोबाइल नंबरों की सीडीआर निकलवाई और अमित कुमार योगी की पहचान की गई। उससे पूछताछ के आधार पर शोरूम के अकाउंटेंट रवि शर्मा निवासी दीप विहार पांचवाला और सीसीटीवी कैमरों को देखरेख करने वाला सतपाल योगी निवासी जवाहर नगर को गिरफ्तार किया। पुलिस जांच में आया कि दोनों बदमाशों ने योजना बनाकर पहले डीवीआर को हटाया, फिर तिजोरी गायब की। फिर तीसरे आदमी अमित योगी को पैसों का लालच देकर तिजोरी फिक्कवाई। पुलिस ने आरोपियों से 3.28 लाख रुपये बरामद किए हैं।

आई.ए.एस. पैटर्न से प्रदेश में 95 फीसदी संविदाकर्मों वर्तमान में नहीं हो सकेंगे नियमित : रामस्वरूप टांक

"इस पैटर्न के मुताबिक जिस कार्मिक ने 3 वर्ष की सेवा पूरी की है, उन्हें 1 वर्ष का अनुभव लाभ मिलेगा"

जयपुर (का.सं।) मुख्यमंत्री अशोक गहलोत ने बजट में आईएसएस पैटर्न के आधार पर संविदाकर्मियों को नियमित करने की बड़ी-बड़ी बातें तो कही, लेकिन यह सिर्फ छलावा है। आईएसएस पैटर्न यानि कि, जिस कार्मिक ने 3 वर्ष की सेवा पूरी की है उन्हें 1 वर्ष का अनुभव लाभ मिलेगा। इस प्रकार 15 वर्ष की सेवा पूर्ण करने पर 5 वर्ष की सेवा अवधि की गणना की जावेगी। यह कहना है संयुक्त संविदा मुक्ति मोर्चा राजस्थान के रामस्वरूप टांक और नरेंद्र कुमार राजपुरोहित का। उन्होंने छेतावनी दी है कि अगर राज्य सरकार ने यह छलावा बंद करके संविदाकर्मियों को सीधे नियमित नहीं किया तो राजस्थान में बड़ा जनआंदोलन किया जायेगा, जिसकी पूरी

जिम्मेदारी सरकार की होगी। रामस्वरूप टांक ने बताया कि बजट में मुख्यमंत्री ने कहा कि अन्य सेवा से आईएसएस में वरिष्ठता निर्धारण के लिए अनुभव की गणना करने की तर्ज पर संविदा कर्मियों के अनुभव की गणना करेंगे। जब संविदाकर्मियों की यूनिफन ने

आईएसएस पैटर्न की पूर्ण जानकारी के लिए वित्त विभाग और कार्मिक विभाग के अधिकारियों से मुलाकात की तो पैरों तले जमीन खिसक गई। उन्होंने कहा कि आईएसएस पैटर्न यानि कि, जिस कार्मिक ने 3 वर्ष की सेवा पूरी की है उन्हें 1 वर्ष का अनुभव लाभ मिलेगा। इस प्रकार 15 वर्ष की सेवा पूर्ण करने पर 5 वर्ष की सेवा अवधि की गणना की जावेगी। राज्य सरकार के इस निर्णय से लाखों संविदा कर्मियों के साथ बहुत बड़ा धोखा हुआ है। इस आधार पर 95 फीसदी संविदाकर्मों आज दिनोंक तक नियमित नहीं हो सकेंगे। उन्हें ना ही मानदेय वृद्धि का लाभ मिलेगा। इसे गहलोट की जादूदारी कहे या अफसरों की लालफीताशाही या बंधुआ मजदूरी को बढ़ावा देने वाली नीति। नरेंद्र राजपुरोहित ने बताया

कि उड़ीसा सरकार ने 3 मार्च 2022 और 16 अक्टूबर 2022 को नोटिफिकेशन जारी करके करीब 57 हजार संविदाकर्मियों को नियमित किया है। इसी प्रकार पंजाब-राज्य विधानसभा में बिल नंबर 38 पीएलए-2021 के जरिये करीब 25 हजार संविदाकर्मियों को नियमित किया है। दोनों राज्यों ने संविदाकर्मियों के अनुभव को वास्तव अनुभव माना है, उसमें कोई कटौती नहीं की। उन्होंने कहा कि कांग्रेस ने राजस्थान में सत्ता हासिल करने के लिए वर्ष 2018 में संविदाकर्मियों को नियमित करने का झांसा दिया था, लेकिन साढ़े चार वर्ष बीतने के बाद भी आज संविदाकर्मियों को पैसों का लालच देकर तिजोरी फिक्कवाई। पुलिस ने आरोपियों से 3.28 लाख रुपये बरामद किए हैं।

सार-समाचार अक्षयपात्र को फूड डिलीवरी वाहन भेंट



जयपुर (का.सं।) इंडियन ऑयल कॉर्पोरेशन ने बच्चों को गरम खाना पहुंचाने के लिए अक्षय पात्र को 34 लाख रुपये के दो फूड डिलीवरी वाहन और डबल सेट बर्तन भेंट किए हैं। इंडियन ऑयल कॉर्पोरेशन आदर्श नगर जयपुर स्थित ऑफिस परिसर से एजीक्यूटिव डायरेक्टर व स्टेट डेड आलोक कुमार पांडा व अक्षय पात्र फाउंडेशन के क्षेत्रीय उपाध्यक्ष रघुपति ने इन दोनों वाहनों को हरी झंडी दिखाकर रवाना किया। रघुपतिदास ने बताया कि फाउंडेशन एक गैर लाभकारी स्वयंसेवी संस्था है, जो जयपुर शहर के करीब 1200 सरकारी स्कूलों के डेढ़ लाख बच्चों को प्रतिदिन दोपहर का भोजन पहुंचाती है। केन्द्रीयकृत रसोईघर में पिक-अप गाड़ी से यह भोजन पहुंचाया जाता है। इंडियन ऑयल कॉर्पोरेशन ने अपने सामाजिक दायित्व का निर्वहन करते हुए अक्षय पात्र फाउंडेशन को बंद बाँड़ी की 34 लाख रुपये लाख के दो फूड डिलीवरी वाहन आर डबल सेट बर्तन भेंट किये हैं। इन दोनों वाहनों से प्रतिदिन करीब 4 हजार बच्चों को गरम और पोषिक भोजन उपलब्ध करवाया जाएगा। रघुपतिदास ने अक्षयपात्र फाउंडेशन की तरफ से इंडियन ऑयल कॉर्पोरेशन के आलोक कुमार पांडा को धन्यवाद दिया।

पुलवामा के शहीदों को श्रद्धांजलि दी



जयपुर (का.सं।) चार वर्ष पूर्व पुलवामा में हुए आतंकी हमले में शहीद हुए 40 सैनिकों की शहादत को कभी नहीं भुलाया जा सकता। पुलवामा के शहीदों की याद में खगुल कृष्ण आध्यात्म परिकर के तत्वावधान में गोपालपुरा बाईपास रोड पर कैडल मार्च निकालकर शहीदों को नमन किया। इस अवसर पर तिरों को नमन करते हुए पुलवामा के चालीस शहीदों के चित्र लगाकर उनको श्रद्धांजलि अर्पित की। इस अवसर पर अध्यात्मिक प्रवक्ता खगुल कृष्ण भारद्वाज ने पुलवामा के शहीदों की गाथा का बखाना करते हुए कहा कि हमारा भारत देश इन शहीदों की कुर्बानी हमेशा याद रखेगा। और देश पर मर मिटने वालों का यही आखिरी निशान होगा। इस दिवस पर हमारी युवा पीढ़ी को अपने देश धर्म पर गर्व करना चाहिए क्योंकि हमारे सीमा प्रहरियों को मुस्ती देखने से ही हमारा देश सुरक्षित है।